

(पठन आधारित प्रश्न - 20 अंक)

प्र.1 पठित गद्यांश को पढ़कर नीचे लिखे प्रश्नों के उत्तर लिखो।

बिशन सहमकर पेड़ों की आड़ में छिपकर खड़ा हो गया। बिशन जहाँ खड़ा था, वहीं चुपचाप खड़ा रहा। उसे वहाँ से सीढ़ीनुमा खेत और फलों के बाग़ साफ़ दिखाई दे रहे थे। खेतों में काम करते हुए किसान भी दिखाई दे रहे थे। फ़सल तैयार खड़ी थी। सुबह की हल्की धूप में खेत सुनहरे दिखाई दे रहे थे। बिशन अभी सोच ही रहा था कि गोली किसने और क्यों चलाई होगी कि एक और गोली की आवाज़ आई। एकाएक बिशन को गोली चलने का कारण समझ में आ गया। जब फ़सल पक जाती है तब गेहूँ के खेतों में दाना चुगने ढेरों तीतर आ जाते हैं। शिकारी इस बात को जानते हैं इसलिए वे सुबह-सुबह तीतर मारने चले आते हैं।

क) बिशन सहमकर कहाँ छिप गया ? (1)

ख) बिशन को पेड़ों के पीछे से क्या दिखाई दे रहे थे ? (1)

ग) गेहूँ के खेतों में दाना चुगने तीतर कब आते हैं ? (1)

घ) समान अर्थ वाला शब्द लिखो। (1)

सहमकर = _____

ड) वचन बदलो। (1)

गोली - _____

प्र.2 पठित गद्यांश को पढ़कर नीचे लिखे प्रश्नों के उत्तर लिखो।

"आरिफ सलीम चलो, फ़ौरन सो जाओ," अम्मी की आवाज़ ऐन उस वक्त आती थी, जब वे दोस्तों के साथ बैठे कच्चीली गा रहे होते थे। या फिर सुबह बड़े मज़े में आइसक्रीम खाने के सपने देख रहे होते कि आपा झिंझोड़कर जगा देती "जल्दी उठो स्कूल का वक्त हो गया," दोनों की मुसीबत में जान थी। हर वक्त पाबंदी, हर वक्त तकरार। अपनी मर्ज़ी से चूँ भी न कर सकते थे। कभी आरिफ़ को गाने का मूड आता, तो भाई -जान डाँटते "चुप होता है या नहीं? हर वक्त मेढक की तरह टर्पाए जाता है।" बाहर जाओ, तो अम्मी पूछती "बाहर क्यों गए?" अंदर रहते, तो दादी चिल्लाती "हाय, मेरा दिमाग फटा जा रहा है शोर के मारे !"

क) आरिफ़ और सलीम अपने दोस्तों के साथ क्या गा रहे थे ? (1)

ख) आपा आरिफ़ और सलीम को क्यों जगाती थी ? (1)

ग) दादी क्यों चिल्लाती थी ? (1)

घ) समान अर्थ लिखो। (1)

मुसीबत = _____

ङ) विलोम अर्थ वाला शब्द लिखो। (1)

बाहर - _____

प्र.3 अपठित गद्यांश को पढ़कर नीचे लिखे प्रश्नों के उत्तर लिखो।

भारत में छह ऋतुएँ समय-समय पर अपना सौन्दर्य बिखरा जाती हैं। वर्षा ऋतु का अपना अलग महत्व है। इस ऋतु में काफी वर्षा होती है। अप्रैल से जून तक काफी गर्मी पड़ती है। ग्रीष्म ऋतु की तपन से वर्षा का आगमन सुखद लगता है। इस ऋतु में चारों ओर हरियाली नज़र आती है। नदी नाले पानी से भर जाते हैं। कहीं मेंढक की टर्-टर् की आवाज़ तो कहीं झींगुर की झंकार सुनाई पड़ती है। आकाश में काले बादलों को देखकर पक्षीराज मयूर विभोर होकर नृत्य करने लगते हैं। इस ऋतु में इन्द्रधनुष की शोभा तो बहुत निराली होती है।

क) भारत में कितनी ऋतुएँ हैं ? (1)

उत्तर - _____

ख) कौन से महीनों में काफी गर्मी पड़ती है ? (1)

उत्तर - _____

ग) पक्षीराज मयूर कब नाचने लगता है ? (1)

उत्तर - _____

घ) खाली जगह भरो। (1)

ग्रीष्म ऋतु की तपन से वर्षा का आगमन बड़ा _____ लगता है।

ड.) समान अर्थ वाला शब्द लिखो। (2)

सूरज - _____

मयूर - _____

च) विलोम शब्द लिखो। (1)

सुखद X _____

छ) वचन बदलो । (1)

ऋतु - _____

ज) निम्नलिखित जीव की आवाज़ लिखो । (1)

मेंढक - _____

झ) नीचे लिखे वाक्य के सामने सही (✓) या गलत (×) का निशान लगाओ ।

वर्षा ऋतु में चारों ओर हरियाली नज़र आती है । () (1)

(पाठ्य पुस्तक पर आधारित प्रश्न - 10 अंक)

प्र. 4 नीचे लिखे प्रश्नों के उत्तर लिखो।

क) धरती की गुल्लक किन-किन साधनों से भरती है ? (1)

ख) सिक्के कौन-कौन सी धातु के बने हो सकते हैं ? (1)

ग) क्या कभी आपने कोई चीज़ या बात दूसरों से छिपाई है या छिपाने की कोशिश की है, उस समय क्या -क्या हुआ था ? (2)

घ) तेंदुए और बाघ में क्या अंतर है ? कम से कम दो अंतर लिखो। (2)

ड.) बिशन घायल तीतर को क्यों बचाना चाहता था ? (2)

च) अँधेर नगरी की प्रजा राजा के मरने पर क्यों खुश हुई ? (2)

(रचनात्मक लेखन पर आधारित प्रश्न - 10 अंक)

प्र.5 (क) पाठ के आधार पर दादी या स्वामी के स्वभाव, आदतों आदि के बारे में तुम्हें क्या पता चलता है ? किसी एक के बारे में दस वाक्य लिखो। (5)

(ख) नीचे लिखे किसी एक विषय पर 75 से 100 शब्दों का एक अनुच्छेद लिखिए। (5)

हफ़ते में एक बार लगने वाला हाट या जल संरक्षण

(व्याकरण आधारित प्रश्न - 15 अंक)

प्र.6 क) नीचे दिए गए शब्दों के साथ उचित विशेषण लिखो। (1)
_____ साड़ी

ख) नीचे लिखे वाक्य में सही शब्द लिखो। (1)
हंसा अपना सारा काम _____ कर लेती है। (पटापट /फटाफट)

ग) जिस शब्द के नीचे रेखा खिंची है, उसका लिंग पहचानकर लिखो। (1)
पुलिस की वर्दी - _____

- घ) नीचे लिखे वाक्य में सर्वनाम का सही रूप भरकर वाक्य पूरा करो। (1)
मोहन को समझ नहीं आ रहा था कि ————— क्या करना है ? (वह)
- ड) वाक्य पूरा करो। (1)
वह इतना धीरे चल रहा था, मानो —————

- च) नीचे दिए गए मुहावरे का वाक्य में प्रयोग करो। (1)
आँख बचाना - _____

- छ) खाली स्थान में सही शब्द लिखो। (1)
नीनी, हमारे रेडियो ————— भी कुछ खराबी है। (में / मैं)
- ज) नीचे दिया गया वाक्य किस काल में है ? (1)
(वर्तमान काल / भूतकाल / भविष्यत काल)
आज सुबह मैं देर से उठा। _____
- झ) नीचे दिए गए वाक्य में क्रिया छाँटो। (1)
कोको के माता - पिता खेतों में गए। _____
- ञ) वाक्य शुद्ध करो। (1)
रोहन पत्र लिख रही थी।

- ट) नीचे लिखे शब्द का लिंग बदलो। (1)
बाघ - _____
- ठ) वचन बदलो। (1)
चटाई - _____
- ड) वाक्य बनाओ। (1)
अचानक- _____

ढ) तुकांत शब्द लिखो। (1)

नगरी - _____

ण) शुद्ध रूप लिखो। (1)

महूरत - _____

(शब्द भंडार पर आधारित प्रश्न - 10 अंक)

प्र.7 क) नीचे दिए गए वाक्यांश के लिए एक शब्द लिखो। (2)

(i) जो कविता लिखता हो। - _____

(ii) जिसे हमेशा भूख लगती हो। - _____

ख) नीचे दिए गए शब्द के दो पर्यायवाची (समान अर्थ) लिखो। (2)

धरती - _____

ग) दिए गए शब्दों को "ला" उपसर्ग लगाकर नए शब्द बनाओ। (2)

परवाह - _____ जवाब - _____

घ) विलोम शब्द लिखो। (2)

सुरक्षित x _____ बचत x _____

ड.) नीचे दिए गए शब्दों के अर्थ लिखो। (2)

चुनौती = _____ चक्रवर्ती = _____

(वर्तनी आधारित प्रश्न - 10 अंक)

प्र.8 क) छूटे हुए अक्षर लिखकर शब्दों को पूरा करो। (3)

(i) खु—बूदार (ii) हि—लय (iii) को—हल

ख) अक्षरों के क्रम को बदलकर सही शब्द बनाओ। (2)

झ न बू अ - _____ ची ला इ य - _____

ग) जो शब्द शुद्ध हैं उन पर गोला लगाओ। (2)

आगाह अगाह आगह
सीड़ीनुमा सीढीनुमा सिडीनुमा

घ) अशुद्ध शब्दों को शुद्ध करो। (3)

राजदानी - _____ गुल्क - _____ बेलगाड़ी - _____

(सुलेख - 5 अंक)

प्र.9 नीचे लिखे अनुच्छेद को सुंदर लेख में दोबारा लिखो। (5)

सामने सपाट बर्फ का मैदान दिखाई दे रहा था। उसके पार दूसरी ओर से नीचे उतरकर गुफा तक पहुँचा जा सकता था। जवाहरलाल फुर्ती से बढ़ते जा रहे थे। दूर से मैदान जितना सपाट दिख रहा था असलियत में उतना ही उबड़ - खाबड़ था। ताज़ी बर्फ ने ऊँची-नीची चट्टानों को एक चादर से ढक कर एक समान कर दिया था। गहरी खाइयाँ थीं, गड्ढे बर्फ से ढके हुए थे और गज़ब की फिसलन थी। कभी पैर फिसलता और कभी बर्फ में पैर अंदर धँसता जाता। बहुत नाप-नाप कर कदम रखने पड़ रहे थे।
